

Il-Hamis 7 ta' April 2011

19. Iqis li l-adozzjoni tal-Liġi ġdida tal-Istati Uniti "Minerali ta' Kunflitt" hija pass enormi 'l quddiem fil-glieda kontra l-estrazzjoni u l-kummerċ illegali tal-minerali fl-Afrika, li jitma' l-gwerer ċivili u l-kunflitti; huwa tal-fehma li n-NU ghandhom johroġu bi proposta simili biex tiżgura t-traċċabbiltà tal-minerali importati fis-suq dinji;
20. Jitlob li ssir valutazzjoni sistematika tar-riskju tat-tibdil fil-klima rigward l-aspetti rilevanti kollha tal-pjanifikazzjoni tal-politika tal-iżvilupp, inklużi l-kummerċ, l-agrikoltura u s-sigurtà tal-ikel, u jitlob li l-eżitu ta' din il-valutazzjoni jintuża għat-tfassil ta' linji gwida ċari għall-politika ta' kooperazzjoni għall-iżvilupp;
21. Jesprimi t-thassib tiegħu dwar il-possibiltà dejjem ikbar ta' diżastri ambjentali li jikkawżaw migrazzjonijiet tal-massa, li tagħmilha essenzjali li din il-kategorija l-ġdida ta' persuni spustati tinghata għajna ta' emerġenza;
22. Jishaq fuq l-importanza ta' kooperazzjoni u integrazzjoni reġjonali, u jitlob li jissahħu l-oqfsa reġjonali li primarjament ihallu lill-pajjiżi ż-żgħar jiġbru riżorsi, għarfien u kompetenzi;
23. Jenfasizza li n-nuqqas ta' progress fir-rigward tal-ġestjoni tal-finanzi pubbliċi għadu jiskwalifika l-parti l-kbira ta' dawn il-pajjiżi milli jirċievu għajna baġitjarja, fattur essenzjali fil-proċess tal-bini tal-kapaċità ta' kull pajjiż;
24. Jishaq fuq l-importanza għal-LCDs li jiżviluppaw il-kooperazzjoni trilaterali, b'mod partikolari ma' pajjiżi emerġenti, bil-għan li jimxu fid-direzzjoni ta' kooperazzjoni komprensiva għall-ilhiq ta' benefiċċji reċiproċi u żvilupp komuni;
25. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lis-Segretarju Ġenerali tan-Nazzjonijiet Uniti.

---

## Ir-Rapport ta' progress 2010 dwar l-Islanda

P7\_TA(2011)0150

### Riżoluzzjoni tal-Parlament Ewropew tas-7 ta' April 2011 dwar ir-rapport ta' progress 2010 dwar l-Islanda

(2012/C 296 E/13)

*Il-Parlament Ewropew,*

- wara li kkunsidra r-Regolament tal-Parlament Ewropew u tal-Kunsill tal-31 ta' Mejju 2010 li jzid l-Islanda mal-lista tal-pajjiżi eliġibbli għall-għajna mill-UE ta' qabel l-adeżjoni, maħsuba biex tghin lill-pajjiżi applikanti jikkonformaw mal-korp tal-liġi Ewropea,
- wara li kkunsidra l-Opinjoni tal-Kummissjoni tal-24 ta' Frar 2010 dwar l-applikazzjoni tal-Islanda għas-shubija mal-Unjoni Ewropea (SEC(2010)0153),
- wara li kkunsidra d-deċiżjoni tal-Kunsill Ewropew tas-17 ta' Ġunju 2010 biex jinbdew negozjati mal-Islanda dwar l-adeżjoni,
- wara li kkunsidra l-Požizzjoni Ġenerali tal-UE u l-Požizzjoni Ġenerali tal-Gvern tal-Islanda adottati matul il-laqgħa ministerjali li tat bidu għall-Konferenza Intergovernattiva dwar l-Adeżjoni tal-Islanda mal-Unjoni Ewropea fis-27 ta' Lulju 2010,
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill bl-isem "L-Istrateġija ta' Tkabbir u l-Isfidi Ewlenin 2010-2011" (COM(2010)0660) u r-Rapport ta' Progress 2010 dwar l-Islanda, adottat fid-9 ta' Novembru 2010,

**Il-Hamis 7 ta' April 2011**

- wara li kkunsidra r-risoluzzjoni tiegħu tas-26 ta' Novembru 2009 dwar l-istrategija tat-tkabbir li tikkonċerna l-pajjiżi tal-Balkani tal-Punent, l-Islanda u t-Turkija <sup>(1)</sup>,
  - wara li kkunsidra r-risoluzzjoni tiegħu tas-7 ta' Lulju 2010 dwar l-applikazzjoni tal-Islanda għas-shubija mal-Unjoni Ewropea <sup>(2)</sup>,
  - wara li kkunsidra r-rakkomandazzjonijiet tal-ewwel laqgħa tal-Kumitat Parlamentari Kongunt UE-Islanda, adottati f'Ottubru 2010,
  - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-Islanda tissodisfa l-kriterji ta' Kopenhagen, u n-negozjati tal-adeżjoni mal-Islanda bdew fis-27 ta' Lulju 2010 wara l-approvazzjoni mill-Kunsill,
- B. billi l-proċess ta' screening beda fil-15 ta' Novembru 2010 u huwa ppjanat li jibqa' sejjer sas-17 ta' Ġunju 2011,
- C. billi, hekk kif għe enfasizzat fil-konsensus imġedded dwar it-tkabbir, il-progress ta' kull pajjiż lejn is-shubija mal-Unjoni Ewropea huwa bbażat fuq il-mertu,
- D. billi l-Islanda diġà qed tikkooopera mill-qrib mal-UE bhala membru taż-Żona Ekonomika Ewropea (ŻEE), il-Ftehimiet ta' Schengen u r-Regolament ta' Dublin, u għaldaqstant diġà adottat parti sinifikanti mill-acquis,
- E. billi l-Islanda tikkontribwixxi għall-koeżjoni u s-solidarjetà Ewropea permezz tal-Mekkaniżmu Finanzjarju fil-qafas taż-ŻEE u tikkooopera mal-UE għaž-żamma tal-paċi u l-operazzjonijiet tal-ġestjoni tal-kriżijiet,
1. Jilqa' t-tnedija tan-negozjati tal-adeżjoni mal-Islanda f'Lulju 2010; iqis li huwa essenzjali li jinholqu l-kundizzjonijiet sabiex jitlesta l-proċess ta' adeżjoni mal-Islanda u biex jiġi żgurat li l-adeżjoni tagħha tkun ta' suċċess;

**Kriterji politiċi**

2. Jilqa' l-prospettiva li, bhala Stat Membru ġdid tal-UE, se jkollna pajjiż bi tradizzjoni demokratika u kultura ċivika b'saħħithom; jenfasizza li l-adeżjoni tal-Islanda mal-UE se tkompli ssahħaħ ir-rwol tal-Unjoni bhala promotur u difensur tad-drittijiet tal-bniedem u tad-drittijiet fundamentali fid-dinja;
3. Ifaħħar lill-Islanda għar-rizultati tajbin li kisbet biex jiġu ssalvagwardjati d-drittijiet tal-bniedem u jiġi żgurat livell għoli ta' kooperazzjoni mal-mekkaniżmi internazzjoanli għall-protezzjoni tad-drittijiet tal-bniedem;
4. Jappoġġa l-hidma li għaddejja attwalment biex jissahħaħ l-ambjent leġiżlattiv fir-rigward tal-libertà tal-espressjoni u l-aċċess għall-informazzjoni; jilqa' f'dan ir-rigward, l-Inizjattiva Islandiża dwar il-Midja Moderna, li tippermetti kemm lill-Islanda, kif ukoll lill-UE jpoġġu rwiehhom f'qagħda b'saħħitha fir-rigward tal-protezzjoni legali tal-libertajiet ta' espressjoni u ta' informazzjoni;
5. Jilqa' t-twaqqif tal-Kumitat Parlamentari Kongunt UE-Islanda f'Ottubru 2010 u jinsab konvint li dan il-forum se jikkontribwixxi għat-titjib tal-kooperazzjoni bejn l-Althingi u l-Parlament Ewropew matul il-proċess ta' adeżjoni;
6. Ihegġeg bis-shih lill-awtoritajiet Islandiżi biex jarmonizzaw id-drittijiet taċ-ċittadini tal-UE rigward id-dritt tagħhom li jivvutaw fl-elezzjonijiet lokali fl-Islanda;

<sup>(1)</sup> ĠU C 285 E, 21.10.2010, p. 47.

<sup>(2)</sup> Testi adottati, P7\_TA(2010)0278.

Il-Hamis 7 ta' April 2011

7. Jinnota l-progress tajjeb fit-tishih tal-indipendenza tal-ġudikatura u jilqa' l-mizuri mehudha mill-awtoritajiet Islandiżi f'Mejju 2010 sabiex tiġi indirizzata l-predominanza mogħtija lill-Ministru tal-Ġustizzja fil-hatriet ġudizzjarji, kif ukoll l-emendi li saru fl-Att tal-Ġudikatura li jsahhu l-indipendenza tal-ġudikatura, filwaqt li jenfasizza l-htieġa ta' implimentazzjoni shiħa ta' dawn il-mizuri;

8. Jilqa' l-hidma li saret mill-Uffiċċju tal-Prosekutur Speċjali, kif ukoll ir-rapport tal-Kummissjoni għall-Investigazzjoni Speċjali li twaqqfet f'Diċembru 2008 mill-Parlament Islandiż biex tinvestiga u tanalizza l-proċessi li wasslu għall-kollaps tas-sistema bankarja, u l-progress li sar biex jiġu indirizzati l-konsegwenzi politiċi, istituzzjonali u amministrattivi tal-kollaps tas-sistema bankarja Islandiża, filwaqt li ġie nnotat li l-implimentazzjoni tar-rakkomandazzjonijiet tagħha għadha qed issir u jehtieġ li titwettaq permezz ta' sforzi li ma jaqtgħu xejn;

### **Kriterji ekonomiċi**

9. Jilqa' l-livell ġeneralment sodisfaċenti li lahqet l-Islanda fl-implimentazzjoni tal-obbligi tagħha fil-kuntest taż-ŻEE u fil-hila tagħha li tirreżisti għall-pressjoni kompetittiva u l-forzi tas-suq fl-UE;

10. Jinnota, madankollu, li l-aħħar rapport tat-tabella ta' valutazzjoni tal-Assoċjazzjoni Ewropea tal-Kummerċ Hieles wera li d-defiċit ta' traspożizzjoni tal-Islanda żdied ftit u li, billi lahaq 1,3 %, baqa' oghla mill-mira interim ta' 1 %, għalkemm id-dewmien fit-traspożizzjoni tnaqqas;

11. Jilqa' l-ftehim li ntlahaq bejn ir-rappreżentanti tal-Gverniet tal-Islanda, il-Pajjiżi l-Baxxi u r-Renju Unit dwar il-kwistjoni Icesave, partikularment biex jiġi ggarantit il-hlas lura tal-ispejjeż li jkunu saru biex jiħallsu l-garanziji minimi lid-depożituri ffergħat tal-Landsbanki Islands hf. fir-Renju Unit u l-Pajjiżi l-Baxxi; jilqa' l-approvazzjoni tal-ftehim b'maġġoranza ta' tliet kwarti tal-Parlament Islandiż fis-17 ta' Frar 2011; jiehu nota tad-deċiżjoni tal-President tal-Islanda li jirreferi l-abbozz ta' liġi għal referendum u jittama li tintemm il-proċedura ta' ksar li bdiet fis-26 ta' Mejju 2010, li tressqet mill-Awtorità ta' Sorveljanza tal-EFTA kontra l-Gvern tal-Islanda;

12. Jilqa' l-fatt li n-nuqqasijiet istituzzjonali fis-settur finanzjarju ġew indirizzati u li sar progress biex jissahhu l-prattiki regolatorji u superviżorji tal-banek, partikularment fir-rigward tal-poteri tal-Awtorità għas-Sorveljanza Finanzjarja;

13. Jilqa' l-preżentazzjoni mill-Islanda lill-Kummissjoni Ewropea tal-ewwel Programm Ekonomiku ta' Qabel l-Adeżjoni tagħha bhala pass importanti fil-fażi ta' qabel l-adeżjoni u jittama li d-djalogu ekonomiku bilaterali annwali li thabbar se jikkonsolida l-kooperazzjoni bejn iż-żewġ partijiet;

14. Iheġġeg lill-awtoritajiet Islandiżi jkomplu fit-triq biex ifasslu strateġija għal-liberalizzazzjoni tal-kontrolli tal-kapital, li hi rekwizit importanti għall-adeżjoni tal-pajjiż mal-UE;

15. Jilqa' r-raba' rieżami pożittiv riċenti tal-programm stand-by tal-Fond Monetarju Internazzjonali li jenfasizza l-iżviluppi importanti tal-konsolidazzjoni fiskali u ekonomika tal-Islanda, kif ukoll il-fatt li wara d-deterjorazzjoni għal seba' kwarti konsekuttivi, l-ekonomija tal-Islanda ħarġet mir-reċessjoni ekonomika, u l-prodott gross domestiku reali rreġistra tkabbir ta' 1,2 % fil-perjodu bejn Lulju u Settembru 2010 meta mqabbel mal-kwart preċedenti;

16. Jilqa' l-politiki biex tkompli tiġi ddiversifikata l-ekonomija tal-Islanda bhala pass meħtieġ għall-benessri ekonomiku tal-pajjiż fuq perjodu twil ta' żmien; iheġġeg lill-awtoritajiet Islandiżi jkomplu jiżviluppaw in-negozju tat-turiżmu li hu meqjus bhala settur ta' tkabbir promettenti fuq perjodu itwal ta' żmien u li globalment wera sehem dejjem jikber fil-produzzjoni u l-impjiegi;

17. Jinnota l-pożizzjoni tal-Islanda dwar l-adeżjoni maż-żona tal-euro, ambizzjoni li tista' tinkiseb wara li ssir membru tal-UE u ladarba jiġu ssodisfati l-kondizzjonijiet kollha meħtieġa;

**Il-Hamis 7 ta' April 2011**

18. Huwa kkonċernat dwar il-livell għoli ta' qgħad u partikularment qgħad fost iż-żgħażaġh fl-Islanda, kif ukoll it-tnaqqis fl-investimenti u l-konsum intern b'segwitu għall-kriżi ekonomika u finanzjarja, minkejja li qed jinnota xi sinjali ta' titjib f'xi whud minn dawn l-oqsma; jinnota li l-enerġija hadra b'kostijiet baxxi u t-teknoloġija tal-enerġija hadra li tipproduċi l-Islanda jistgħu jkunu fattur importanti hafna biex l-ekonomija tkun varata mill-ġdid;

19. Ifahhar lill-Islanda għar-rati għolja tagħha ta' investiment fl-edukazzjoni, ir-riċerka u l-iżvilupp u l-appoġġ u l-involviment tagħha fl-istrategija ta' Lisbona, inkluż l-adozzjoni ta' strategija tal-Islanda 2020 li tenfasizza l-importanza tal-edukazzjoni, ir-riċerka u l-iżvilupp u tenfasizza miri li jistgħu jitkejlu;

***Kapaċità li tadotta l-obbligi tas-sħubija***

20. Jinnota li l-Islanda, bhala membru taż-Żona Ekonomika Ewropea, hija avvanzata sewwa fir-rekwiżiti ta' 10 mill-kapitoli tan-negozjati u tissodisfa parzjalment il-htigijiet ta' 11-il kapitolu tan-negozjati; jenfasizza li t-twettiq tal-obbligi tal-Islanda skont il-Ftehim ŻEE huma rekwiżiti importanti fin-negozjati tal-adeżjoni;

21. Jistieden lill-Islanda ttejjeb il-preparazzjonijiet għall-allinjament mal-acquis tal-UE, partikularment fl-oqsma li mhumiex koperti miż-ŻEE, u tiżgura l-implimentazzjoni u t-twettiq tiegħu sad-data tal-adeżjoni;

22. Jistieden lill-Islanda ttipprepara għall-partecipazzjoni tagħha fil-politika tal-agrikoltura u tal-iżvilupp rurali tal-UE, u partikularment biex ittejjeb l-isforzi tagħha għat-twaqqif tal-istrutturi amministrattivi mehtieġa biex jiġu implimentati dawn il-politiki sad-data tal-adeżjoni; jenfasizza, madankollu, il-partikolarità tal-ekosistema Islandiża u jhegġeġ lill-Kummissjoni u lill-awtoritajiet Islandiżi biex jilhqu ftehim reċiproka-ment sodisfaċenti, li jqis il-karatteristiċi uniċi tal-ambjent tal-Islanda;

23. Wara li kkunsidra l-fatt li l-politika komuni tas-sajd attwalment qed tiġi riveduta, u li l-acquis jista' jiġi mmodifikat qabel l-adeżjoni tal-Islanda, jistieden lill-Islanda u lill-UE jittrattaw dan il-kapitolu tan-negozjati b'mod kostruttiv bil-ghan li tinstab soluzzjoni sodisfaċenti reċiproka għall-ġestjoni sostenibbli u l-użu ta' riżorsi tas-sajd;

24. Jinnota r-rekord tajjeb tal-Islanda għall-ġestjoni tar-riżorsi tas-sajd tagħha b'mod sostenibbli u bbażat fuq valutazzjonijiet xjentifiċi;

25. Jistieden lill-awtoritajiet Islandiżi jadattaw il-leġiżlazzjoni Islandiża skont l-acquis tas-suq intern rigward id-dritt ta' stabbiliment, il-libertà li jiġu pprovduti servizzi u l-moviment liberu tal-kapital fis-setturi tal-produzzjoni u l-ipproċessar tas-sajd;

26. Jistieden lill-Islanda tkompli f'taħditiet kostruttivi mal-UE u man-Norveġja, bil-ghan li tintlaħaq riżoluzzjoni tal-kontroversja dwar il-kavalli abbażi ta' proposti realistiċi li jissalvagwardjaw il-ġejjieni tal-istokk, jipproteġu u jzommu l-impjiegi fis-sajd pelagiku u jiżguraw sajd sostenibbli u fit-tul;

27. Jinnota li l-Islanda tista' tagħti kontribut prezzjuż lill-politiki tal-UE minhabba l-esperjenza tagħha fil-qasam tal-enerġija li tiġgedded, b'mod partikulari rigward l-użu tal-enerġija ġeotermika, il-harsien tal-ambjent u l-miżuri li jittrattaw it-tibdil fil-klima;

28. Jinnota, madankollu, li għad fadal divergenzi serji bejn l-UE u l-Islanda dwar kwistjonijiet relatati mal-ġestjoni tal-hajja fil-baħar, partikularment il-kaċċa tal-balieni; jirrimarka li l-projbizzjoni tal-kaċċa tal-balieni hi parti mill-acquis tal-UE u jitlob għal diskussjonijiet usa' dwar il-kwistjoni tal-qerda tal-kaċċa tal-balieni u l-kummerċ tal-prodotti tal-balieni;

Il-Hamis 7 ta' April 2011

29. Jinnota l-fatt li l-Islanda hija stat li mhux militari u ma tipproduċix armi; jilqa' l-appoġġ kontinwu tal-Islanda għall-operazzjonijiet ċivili tal-PSDK u l-allinjament tagħha mal-maġġoranza tad-dikjarazzjonijiet u d-deċiżjonijiet fil-qasam tal-PESK;

30. Jilqa' l-fatt li t-tradizzjoni tal-politika barranija tal-Islanda għandha l-għeruw tagħha fid-dritt internazzjonali, id-drittijiet tal-bniedem, l-ugwaljanza bejn is-sessi u l-kooperazzjoni għall-iżvilupp, u li l-kuncett tal-politika ta' sigurtà tagħha hu bbażat fuq valuri ċivili;

### **Kooperazzjoni reġjonali**

31. Iqis li l-adeżjoni tal-Islanda mal-UE ssahhaħ il-prospetti tal-Unjoni li jkollha rwol aktar attiv u kostruttiv fl-Ewropa ta' fuq u l-Artiku billi tikkontribwixxi għall-governanza multilaterali u s-soluzzjonijiet ta' politika sostenibbli fir-reġjun; iqis pożittivament il-partecipazzjoni tal-Islanda fil-Kunsill Nordiku, kif ukoll fil-Politika tal-UE fid-Dimensjoni tat-Tramuntana, fil-Kunsill Ewro-Artiku ta' Barents u fil-Kunsill Artiku li hu l-forum multilaterali ewlieni għall-kooperazzjoni fl-Artiku; jemmen li l-adeżjoni tal-Islanda mal-UE tkompli tiffa' għeruw sodi għall-preżenza Ewropea fil-Kunsill Artiku;

32. Jenfasizza l-hteġa ta' politika tal-Unjoni Ewropea aktar effikaċi u kkoordinata dwar l-Artiku u jesprimi l-opinjoni li l-adeżjoni tal-Islanda fl-UE ssahhaħ id-dimensjoni tat-Tramuntana tal-Atlantiku tal-politiki esterni tal-Unjoni;

### **Opinjoni pubblika u appoġġ għat-tkabbir**

33. Ihegġeg lill-awtoritajiet Islandiżi jwessgħu d-dibattitu pubbliku dwar l-adeżjoni tal-UE, filwaqt li jikkunsidraw il-hteġa ta' impenn shih sabiex in-negozjati jkunu ta' suċċess; ifahhar lill-Islanda għat-twaqqif tas-sit pubbliku eu.mfa.is u jilqa' d-diskussjoni dejjem tikber u aktar ibbilancjata fil-midja Islandiża dwar il-vantaġġi u l-iżvantaġġi tas-shubija fl-UE;

34. Jistieden lill-Kummissjoni tipprovdi materjal u appoġġ tekniku, jekk l-awtoritajiet Islandiżi jitolbu-homliha, sabiex tghinjom itejbu t-trasparenza u r-responsabilità rigward il-proċess ta' adeżjoni u tikkontribwixxi fl-organizzazzjoni ta' kampanja ta' informazzjoni ċara, bir-reqqa, ibbażata fuq il-fatti u estensiva mal-pajjiż kollu dwar l-implikazzjonijiet tal-adeżjoni mal-UE, sabiex iċ-ċittadini Islandiżi jkunu jistgħu jagħmlu għażla infurmata fir-referendum ġejjieni dwar l-adeżjoni;

35. Jittama li, lil hinn minn opinjonijiet politiċi differenti, opinjoni pubblika infurmata tista' tinfluwenza b'mod pożittiv l-impenn tal-awtoritajiet Islandiżi għas-shubija mal-UE;

36. Huwa tal-fehma li hu kruċjali li ċ-ċittadini tal-UE jinghataw informazzjoni ċara u komprensiva dwar l-implikazzjonijiet tal-adeżjoni tal-Islanda; jistieden lill-Kummissjoni u lill-Istati Membri biex jagħmlu sforzi għal dan il-ghan, u jikkunsidra li hu ugwalment importanti li l-preokkupazzjonijiet u l-mistoqsijiet taċ-ċittadini jinstemgħu u jiġu indirizzati kif ukoll li jitqiesu l-fehmiet u l-interessi tagħhom;

\*

\* \*

37. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u l-parlamenti tal-Istati Membri, lill-President tal-Althingi u lill-Gvern tal-Islanda.